

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīśaṅkarācārya viracitam*  
**॥ śrībālamukundāṣṭakam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrībālamukundāṣṭakam ॥

karāravindēna padāravindaṃ

mukhāravindē vinivēśayantam |

vaṭasya patrasya puṭē śayānaṃ

bālaṃ mukundaṃ manasā smarāmi ॥ 1 ॥

saṃhr̥tya lōkān vaṭapatramadhyē -

śayānamādyantavihīnarūpam |

sarvēśvaraṃ sarvahitāvatāraṃ

bālaṃ mukundaṃ manasā smarāmi ॥ 2 ॥

indīvaraśyāmalakōmalāṅgaṃ

indrādidēvārcitapādapadmam |

santānakalpadrumamāśritānāṃ

bālaṃ mukundaṃ manasā smarāmi ॥ 3 ॥

laṃbālakam laṃbitahārayaṣṭim

śṛṅgāralīlāṅkitadantapaṅktim |

biṃbādharmaṃ cāruviśālanētraṃ

bālaṃ mukundaṃ manasā smarāmi ॥ 4 ॥

śīkyē nidhāyādya payōdadhīni -

bahirgatāyāṃ vrajanāyikāyām |

bhuktvā yathēṣṭaṃ kapaṭēna suptaṃ

bālaṃ mukundaṃ manasā smarāmi ॥ 5 ॥

*kalindajāntasthitakāliyasya -*

*phaṇāgraraṅgē naṭanapriyantam |*  
*tatpucchahastaṃ śaradinduvaktraṃ*  
*bālaṃ mukundaṃ manasā smarāmi || 6 ||*

*ulūkhalē baddhamudāraśauryaṃ*

*uttuṅgayugmārjunabhaṅgalīlam |*  
*utphullapadmāyatacārunētraṃ*  
*bālaṃ mukundaṃ manasā smarāmi || 7 ||*

*ālōkya māturmukhamādarēṇa -*

*stanyaṃ pibantaṃ sarasīruhākṣam |*  
*saccinmayaṃ dēvamanantarūpaṃ*  
*bālaṃ mukundaṃ manasā smarāmi || 8 ||*

*|| iti śrībālamukundāṣṭakaṃ samāptam ||*